



பல்லாவரத்தில் புனித தெரசா பெண்கள் மேல்நிலைப் பள்ளியில் விலையில்லா மிதிவண்டிகளை அமைச்சர் தா.மோ.அன்பரசன் வழங்கினார்

பல்லாவரம், நவ.16- செங்கல்பட்டு மாவட்டம் தாம்பரம் மாநகராட்சி உட்பட்ட பல்லாவரத்தில் புனித தெரசா பெண்கள் மேல்நிலைப் பள்ளியில் விலையில்லா மிதி வண்டிகள் வழங்கும் விழா 9 பள்ளிகளில் சேர்ந்த மாணவ மாணவிகளுக்கு மிதிவண்டிகளை குறு சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன் கலந்துகொண்டு வழங்கினார் இதில் மாவட்ட

ஆட்சித் தலைவர் சினைகா, பல்லாவரம் சட்டமன்ற உறுப்பினர் இ.கருணாநிதி, சோழிங்கநல்லூர் சட்டமன்ற உறுப்பினர் அரவிந்த் ரமேஷ், தாம்பரம் மாநகராட்சி மேயர் வசந்தகுமாரி கமலக்கண்ணன், துணை கோ.காமராஜ், மாவட்ட முதன்மை கல்வி அலுவலர் திருவள்ளூர் செல்வி, மாவட்ட பிற்படுத்தப்பட்டோர் நல அலுவலர் சுந்தர், மண்டல குழு தலைவர்கள் ஜோசப் அண்ணாதுரை,

வே.கருணாநிதி, திருப்போரூர் ஒன்றிய கழகச் செயலாளர் இதயவரமன், மாவட்ட இளைஞரணி துணை அமைப்பாளர் ஜானகிராமன் மற்றும் மாமன்ற உறுப்பினர்கள், இளைஞர் அணி நிர்வாகிகள், சமூக ஆர்வலர்கள், பள்ளியின் தலைமை ஆசிரியர்கள், ஆசிரியர்கள், மாணவ மாணவிகள் உள்ளிட்டோர் கலந்து கொண்டனர்

சென்னை அடுத்து திருப்போரூரில் விபத்து ஏற்பட்ட பயிற்சி விமானத்தின் கருப்புப் பெட்டி பிடிப்பு

சென்னை, நவ.16- சென்னை அடுத்து திருப்போரூரில் விபத்து ஏற்பட்ட பயிற்சி விமானத்தின் கருப்புப் பெட்டி மீட்கப்பட்டது. தாம்பரத்தில் உள்ள விமானப்படை பயிற்சி நிலையத்தில் இருந்து நேற்று பிற்பகல் 1.30 மணிக்கு பிளேட்டன் பி.சி 7 என்ற ஒரு பயிற்சி விமானம் புறப்பட்டது. இந்த விமானத்தை விமானி சுபம் என்பவர் இயக்கினார். விமானம் தாம்பரத்தை தாண்டி திருப்போரூர் கழிவேளி பகுதியில் வான்வெளியில் பயிற்சியில் ஈடுபட்டிருந்தது. பிற்பகல் 2 மணியளவில் விமானத்தில் கோளாறு ஏற்பட்டதாக தெரிகிறது. இதையடுத்து, விமானத்தை இயக்கிய விமானி சுபம், அதை தரை முயற்சித்தார். ஆனால் அதற்கு போதிய விமான தளம் இல்லாததால் விமானத்தை திருப்போரூர் புறவழிச் சாலையில் இறக்க முயற்சித்ததாக தெரிகிறது. இதில்,



போதிய அவகாசம் கிடைக்காத நிலையில், விமானத்தில் இருந்து விமானி சுபம் பாராகூட்டில் குதித்தார். இதனால் தாறுமாறாக இயங்கிய விமானம் தண்டலம், திருப்போரூர் கிராமங்களில் வீடுகளின் மேல் சுற்றியபடி வந்த விமானம் பெரும்பாலும் சாலையில் உள்ள தெனியார் உப்பு பேக்கிங் செய்யும் தொழிற்சாலையின் பின்பக்கத்தில் விழுந்து அப்பளமாக நொறுங்கியது. தனியார் உப்பு தொழிற்சாலையில் விபத்துக்குள்ளான விமானம் சுமார் 15 அடி ஆழத்தில் சிக்கியது.

இதையடுத்து 50க்கும் மேற்பட்ட ராணுவத்துறையினர் விமானத்தின் உதிரிப்பாகங்களை தேடும் பணியில் ஈடுபட்டனர். இந்த நிலையில், 2வது நாளை நடந்த தேடுதல் வேட்டையில் பயிற்சி விமானத்தின் கருப்புப் பெட்டி மீட்கப்பட்டது. மீட்கப்பட்ட கருப்புப் பெட்டியை ஆய்வுசெய்த பின்னர் தான் விபத்துக்கான காரணம் தெரிய வரும். மீட்கப்பட்ட கருப்புப் பெட்டியை இலவச முகாம்களில் லட்சக்கணக்கான மக்கள் பயனடைந்துள்ளனர்.

சிவசிவ அன்பேசிவம் அறக்கட்டளை நிறுவனர் தி.சிவபாலசிருஷ்ணனுக்கு கௌரவ டாக்டர் பட்டம் வழங்கி கவுரவிப்பு

சென்னை, நவ.16- சென்னை ரெட்கில்லில் உள்ள சிவசிவ அன்பேசிவம் குழு கடந்த 2022ம் ஆண்டு நவம்பர் மாதம் கொரோனா காலகட்டத்தில் தொடங்கப்பட்டது. கொரோனா காலத்தில் பல்வேறு உதவிகளை தன்னார்வ குழுவாக செய்து வந்தனர். தன்னார்வ குழுவாக செயல்பட்டு வந்தநிலை, இந்த குழுவை அறக்கட்டளையாக மாற்றுவதற்கு முடிவு எடுத்து கடந்த 2024ம் ஆண்டு சிவசிவ அன்பேசிவம் அறக்கட்டளை பதிவு செய்யப்பட்டது. அதன்படி அறக்கட்டளையின் நிர்வாக இயக்குனராக பாலசிருஷ்ணன், அதன் நிர்வாக உறுப்பினராக ரோகினி, டாக்டர் வனிதா சுப்புராயலு, டாக்டர் பிருந்தா, லோகேஷ், காந்தியேயன் ஆகியோர் தலைமையில் தற்போது சிறப்பாக செயல்பட்டு வருகிறது.



யோகா, தியானம் உள்ளிட்ட பல்வேறு துறைகளில் இலவச முகாம்களை நடத்தி வருகிறது. மருத்துவமுகாம், யோகா முகாம், ஆன்மிக கூட்டம் என சிவசிவ அன்பேசிவம் அறக்கட்டளை நடத்திய சுமார் 5 ஆயிரத்திற்கு மேற்பட்ட இலவச முகாம்களில் லட்சக்கணக்கான மக்கள் பயனடைந்துள்ளனர். இத்தனை சாதனை படைத்த சிவசிவ அன்பேசிவம் அறக்கட்டளைக்கு பல்வேறு விருதுகள் வழங்கப்பட்டன. கடந்த ஆண்டு சென்னை

தேனாம்பேட்டையில் உள்ள நாரத கானா சபாவில் நடந்த அறம் விருதுகள் 2025 விருது வழங்கும் விழாவில் சிவசிவ அன்பேசிவம் குழுவினருக்கு தமிழகத்தின் சிறந்த சமூக சேவை அமைப்பிற்காக விருது வழங்கி கவுரவிக்கப்பட்டனர். அதனை தொடர்ந்து சிவசிவ அன்பேசிவம் அறக்கட்டளைக்கு சமூக சேவையை பாராட்டி இந்த ஆண்டு people welfare அமைப்பினர் சவுத் இந்தியா ஜகானிக் விருதினையும் வழங்கினர். இதன் விருது வழங்கும்

விருதுநகரில் குழந்தைகள் தினத்தை முன்னிட்டு துரித உணவு குறித்து விழிப்புணர்வு ஏற்படுத்தும் வகையில் மாபெரும் உலக சாதனை நிகழ்ச்சி

விருதுநகர், நவ.16- விருதுநகர் மாவட்டம், எம்.ரெட்டியப்பட்டியில் உள்ள அரசு மேல்நிலைப்பள்ளியில் குழந்தைகள் தினத்தை முன்னிட்டு, மாணவர்களில் ஆரோக்கியம், ஒழுங்கு, உணவு விழிப்புணர்வு ஏற்படுத்தும் நோக்கில் மித்ரன் யோகாலயம் மற்றும் இந்திய யோகா அசோசியேஷன் இணைமையான குளோபல் ஸ்கூல் ஆஃப் யோகா இணைந்து ஒரு சிறப்பு யோகா உலக சாதனை முயற்சியை நடைப்பெற்றது.

மாணவ மாணவியர்கள் உடல் ஆரோக்கியத்தை கட்டுக்கும் துரித உணவுகளை தவிர்த்து ஆரோக்கியமான உணவுகளை உண்பதற்காக விழிப்புணர்வு ஏற்படுத்தும்



வகையில் 75 மாணவ மாணவியர்கள் யோகா மூலம் விழிப்புணர்வு ஏற்படுத்தினர். இதில் மாணவ மாணவியர்கள் வரிசையாக நின்று தொடர்ந்து 20 நிமிடம் சூரிய நமஸ்காரம் செய்தனர். அதனை தொடர்ந்து ஒரு நிமிட இடைவெளிக்கு பின் மீண்டும் துவங்கி 20

நிமிடம் சூரிய நமஸ்காரம் இடைவிடாமல் சூரிய நமஸ்காரம் செய்தனர். அதன்படி சுமார் 40 நிமிடங்கள் 108 முறை சூரிய நமஸ்காரம் செய்து உடல் உறுதி, மன வலிமை, மற்றும் யோகா பற்றிய அர்ப்பணிப்பை மாணவர்கள் வெளிப்படுத்தினர்.

மாணவ மாணவிகளின் இந்த சாதனை முயற்சியை உலக சாதனையாக அங்கீகரித்து குளோபல் புக ஆஃப் யோகா வேர்ல்ட் ரெக்கார்ட் என்ற நிறுவனம் உலக சாதனை முயற்சியில் பங்கேற்ற மாணவ மாணவர்களுக்கு சான்றிதழ்கள் மற்றும் கோப்பைகள் வழங்கி

கௌரவித்தது. இந்த உலக சாதனையில் ஈடுபட்ட மாணவ மாணவியர்களையும், அவர்களுக்கு துணையாக இருந்த யோகா ஆசிரியர், பள்ளி ஆசிரியர்கள் மற்றும் பெற்றோர்களுக்கு பாராட்டுக்களை தெரிவித்தனர். மாணவர்களுக்கு ஜங்க் டுட் உலகுக்கு தரும் உமைகள் குறித்து விழிப்புணர்வு ஏற்படுத்தி, யோகா மூலம் ஆரோக்கியமான வாழ்க்கை முறையை ஊக்குவிப்பதே இந்நிகழ்வின் முக்கிய குறிக்கோள் என நிகழ்ச்சியை ஏற்பாடு செய்தவர்கள் தெரிவித்தனர். இந்த சிறப்பான நிகழ்ச்சியை மித்ரன் யோகாலயம் சிறப்பாக செய்திருந்தனர்



பாம்பன் மீனவர் வலையில் சிக்கிய அரிய வகை சூரிய மீன்

பாம்பன் மீனவர் வளைகுடா பகுதியிலிருந்து 100 விசைப்பட்டுகளில் மீனவர்கள் நேற்று முன்தினம் கடலுக்குச் சென்று நேற்று காலை கரை திரும்பினர். இதில் மீனவர்கள் வலையில் அரிய வகை சூரிய மீன் சிக்கி இருந்தது.

15 கிலோ எடை, 3 அடி நீளம், 3 அடி உயரம் கொண்ட இந்த மீனின் வால் பகுதியான துப்புப்பு பகுதி உருமாறி இருந்ததால், பாம்பன் மீனவர்கள் ஆர்வத்துடன் மீனம் பார்வையிட்டனர். இதுகுறித்து மீனவன் துறையினர் கூறும்போது, "இந்த மீனின் பெயர் சூரிய மீன். இது அதிகபட்சம் 3 மீட்டர் நீளமும், 1,000 கிலோ எடை வரையிலும் வளரும். சாத்வான மீன் இனமான இது சிப்பி, நண்டு, ஜெல்லி, சிங்கி, இறால் ஆகியவற்றை விரும்பி உண்ணும். இந்த மீனின் துப்புப்பு பகுதி மட்டும் உருமாறிக் காணப்படும். அரிய வகை சூரிய மீன்கள் பிசிபி, அட்லாண்டிக், ஆர்க்டிக் மற்றும் இந்தியப் பெருங்கடிகளில் காணப்படும். மீனவர்கள் வளைகுடா பகுதியில் அரிதாக காணப்படும். பொதுவாக இந்த வகை மீனம் மக்கள் விரும்பிச் சாப்பிடுவது கிடையாது" என்றனர்.



கவுரவ டாக்டர் பட்டம் வழங்கும் விழா சென்னை மயிலாப்பூரில் உள்ள பாரதிய வித்யா பணியை மேற்கொள்ள உரிய நேரத்தை நிர்ணயிக்க வேண்டும் என தேர்தல் செய்தியை அறிவித்தது. கவுரவ டாக்டர் பட்டம் பெற்று கொண்ட டாக்டர் தி.சிவபாலசிருஷ்ணன் அவர்கள், "இந்த விருது சமூக நல சேவையைக் கொண்டாடும் ஒரு பெருமை அங்கீகாரம். இது மனிதநேயம் மற்றும் ஆன்மீகப் பணியை இன்னும் வலுப்படுத்தும் ஊக்கமாகும்." என்று தெரிவித்தார்.



கோவை ஸ்ரீ நேரு வித்யாலயா மெட்ரிக் மேல்நிலைப் பள்ளியில் 60வது ஆண்டு விளையாட்டு விழா

கோவை, நவ.16- கோவை ஆர் எஸ் பூரம் ஸ்ரீ நேரு வித்யாலயா மெட்ரிக் மேல்நிலைப் பள்ளியில் 60வது ஆண்டு விளையாட்டு விழா நடைபெற்றது. பள்ளியின் முதல்வர் ஸ்ரீமதி ஜி பங்கஜ் தலைமை வகித்து விழாவில் கலந்து கொண்ட அனைவரையும் வரவேற்று பேசினார். முன்னதாக சிறப்பு விருந்தினர்களாக கலந்து கொண்ட ரோட்டரி சங்க நிர்வாகி வழக்குரைஞர் சுந்தர வடிவேலு மற்றும் பள்ளியின் தலைவர் பள்ளியின் தலைவர் ஸ்ரீ மஹாவீர் போத்தரா ஆகியோருக்கு பள்ளி நிர்வாகம் சார்பில் உற்சாக வரவேற்பு வழங்கினர். அதனைத்தொடர்ந்து விளையாட்டு விழாவில் சிறப்பு விருந்தினர்களாக கலந்து கொண்ட சுந்தர வடிவேலு மற்றும் பள்ளியின் தலைவர் ஸ்ரீ மகாவீர் போத்தரா பள்ளியின் துணைத்தலைவர் ஸ்ரீ கமலேஷ் சி.பாப்பனா மற்றும் பள்ளி இணை பொருளாளர் நிஷாந்த் ஜெயின் பள்ளியின் முதல்வர் சாம்சன் மற்றும் எஸ் எம் வி பள்ளி முதல்வர் ஸ்ரீ மதி ஜி. பங்கஜ் ஆகியோர் மாணவ

ர்களின் அணிவகுப்பை ஏற்றுக்கொண்டு போட்டிகளை துவக்கி வைத்தனர். இவ்விழாவின் சிறப்பு நிகழ்ச்சியாக மாணவ மாணவியர்களின் யோகா, இசைக்குழு அணிவகுப்பு, கூட்டு உடற்பயிற்சி, கணகவர் கலை நிகழ்ச்சிகள் நடைபெற்றது. நிகழ்ச்சி குறித்து சிறப்பு விருந்தினர் சுந்தர வடிவேலு கூறுகையில் பள்ளி விளையாட்டு விழாவிற்கு என்னை அழைத்தது மிகவும் மகிழ்ச்சி அளிக்கிறது. மாணவ மாணவியர்களின் கலை நிகழ்ச்சிகள் மிகச் சிறப்பாக இருந்தது பள்ளியானது கல்வியிலும் விளையாட்டு துறையிலும் சிறப்பாக விளங்கி வருகின்றது எனவே பள்ளியின் தலைவருக்கும் பள்ளி நிர்வாகத்திற்கும் எனது மனமார்ந்த வாழ்த்துக்களை தெரிவித்துக் கொள்கிறேன் என்று கூறினார்.

மாணவர்களுக்கும், சிறந்த ஆசிரியர்களுக்கும் சான்றிதழ்கள், பரிசுகள் வழங்கும் நிகழ்ச்சி நடைபெற்றது. இந்நிகழ்ச்சியில் பள்ளியின் தலைவர் ஸ்ரீ மஹாவீர் போத்தரா, பள்ளியின் துணைத் தலைவர் கமலேஷ் சி. பாப்பனா, பள்ளியின் செயலாளர் கோபால் புராத்யா, கோவை நல சங்கத்தின் இணைப்பொருளாளர் நிஷாந்த் ஜெயன், ஆகியோர் கலந்துகொண்டு விழாவை சிறப்பித்தனர். நிகழ்ச்சியை தொடர்ந்து உடற்கல்வி இயக்குனர் கிருஷ்ணகுமார் பள்ளியின் விளையாட்டு ஆண்டு அறிக்கை சமர்ப்பித்தார். இந்த பரிசளிப்பு விழாவில் பல்வேறு போட்டிகளில் வெற்றி பெற்ற மாணவர்களுக்கு பரிசுகோப்பைகள் பதக்கங்கள் கேடயங்கள் சான்றிதழ்கள் வழங்கப்பட்டு அதிக புள்ளிகள் பெற்ற அணிக்கு சிறந்த கோப்பையும் வழங்கப்பட்டது.

பிஎல்ஓ பணிகளை மேற்கொள்ள உரிய நேரம் நிர்ணயிக்க வேண்டும்: அங்கன்வாடி பணியாளர்கள் சங்கம் கடிதம்

சென்னை, நவ.16- வாக்காளர் பட்டியல் சிறப்புத் தீவிர திருத்த நடைமுறையில் பிஎல்ஓ பணியை மேற்கொள்ள உரிய நேரத்தை நிர்ணயிக்க வேண்டும் என தேர்தல் செய்தியை அறிவித்தது. அங்கன்வாடி அணியாளர்கள் மற்றும் உதவியாளர்கள் அனைவரும் பெண்கள். இருப்பினும், பணியை முடித்துவிட்டுத்தான் செல்ல வேண்டும் என்று நிர்ணயிக்கப்படுவதால், பிஎல்ஓ பணியை மேற்கொள்ள உரிய நேரம் நிர்ணயிக்க வேண்டும். தேர்தல் பணியில் ஈடுபடும் அங்கன்வாடி அணியாளர்கள் கண்ணியமாக நடத்தப்படுவதை உத்தரவாதப்படுத்த வேண்டும். காலை 8 மணிக்கு வேலைக்குச் சென்று

இரவு 10 மணிக்கு திரும்பும் வாக்காளர்களின் வீடுகளில், காத்திருந்து படிவத்தைக் கொடுக்க வேண்டும் என்று அங்கன்வாடி அணியாளர்கள் கட்டாயப்படுத்தப்படுகிறார்கள். இதற்கு மாற்றாக, விடுபட்ட வாக்காளர்களுக்கு சிறப்பு முகாம்களை நடத்த தேர்தல் ஆணையம் முன்வர வேண்டும்.

மேலும் ஒரு சில இடங்களில் ஆர்சியல் கட்சி பிரதிநிதிகளுடன் செல்லும் குழுவில் அங்கன்வாடி அணியாளர்கள் பல துன்பங்களுக்கு ஆளாகின்றனர். இந்த பிரச்சினைகளுக்கு உரிய தீர்வு காண வேண்டும். மாற்றுத் திறனாளி அங்கன்வாடி அணியாளர்கள் இப்பணியிலிருந்து விலக்கு அளிக்க வேண்டும். இவ்வாறு அதில் தெரிவிக்கப்பட்டுள்ளது.

யாவெல்லாம் வெள்ளிக்கிழமையில் முருகனை வணங்கினால் வாழ்க்கையில் அற்புதம் நடக்கும் தெரியுமா?

முருகப் பெருமான், தன்னை நம்பிக்கையுடன் வேண்டும் பக்தர்களுக்கு உடனடியாக ஓடி வந்து, அருளை அள்ளி அள்ளிக் கொடுப்பார். இருந்தாலும் சில ராசிக்காரர்கள் முருகப் பெருமானை வெள்ளிக்கிழமை நாளில், சில குறிப்பிட்ட முறைகளில் வழிபட்டால் அவர்களின் வாழ்க்கையில் அற்புதமான மாற்றங்கள், நினைத்து பார்க்க முடியாத அதிசயங்கள் நடக்க வைப்பார் என்பது நம்பிக்கை.



பொதுவாக வெள்ளிக்கிழமை என்பது மங்களகரமான நாளாக கருதப்படுகிறது. இது கிரகங்களில் சுக்கிரனுக்கும், தெய்வங்களில் மகாலட்சுமிக்கும் உரிய நாளாக கருதப்படுகிறது. வெள்ளிக்கிழமையில் செல்வங்களுக்கு அதிபதியான மகாலட்சுமியை வழிபட்டால் செல்வம் சேரும், மங்களகரமான வாழ்க்கை அமையுமா என்பது தான் பெரும்பாலானவர்களின் நம்பிக்கையாக உள்ளது. வெள்ளிக்கிழமை வழிபாடு சக்தி வாய்ந்ததாகும். ஆனால் வெள்ளிக்கிழமை என்பது அன்பும், அருளும் சேர்ந்த ஒரு சக்திகரமான நாளாகும்.

மகாலட்சுமிக்கு விளக்கேற்றுவது, விரதம் இருத்தல், கோபுஜை செய்தல் போன்ற வழிபாடுகள் செல்வச் செழிப்புக்காகவும், மன நிம்மதிக்காகவும் செய்யப்படுகின்றன. அதே போல் வெள்ளிக்கிழமை ராகு கால நேரத்தில் தூக்கைக்கு விளக்கு ஏற்றி வழிபட்டால் குடும்பத்தில் உள்ள கஷ்டங்கள் அனைத்தும் தீரும். குலதெய்வத்தை வழிபடவும் வெள்ளிக்கிழமை ஏற்ற நாளாக கருதப்படுகிறது. ஆனால் பலருக்கும் தெரியாத ஒரு விஷயம் என்னவென்றால், வெள்ளிக்கிழமையில் முருகப் பெருமானை வழிபட்டால் தெய்வீக அருள் கிடைப்பதுடன், வெற்றிகளும் குவியும். ஆதலும் வெள்ளிக்கிழமையில் குறிப்பிட்ட நான்கு ராசிக்காரர்கள் முருகப் பெருமானை அவர்களின் ராசிக்கூரிய வழிமுறையில் வழிபட்டால் வாழ்க்கையில் அற்புதங்கள் நடக்கும்.

வெள்ளிக்கிழமையில் முருகனை வழிபட வேண்டியவர்கள்:

1. மிதுனம் உங்களின் ராசி அதிபதியான புதனூடன் நட்பு கொண்டவர் முருகப் பெருமான்.

வெள்ளிக்கிழமையில் காலை வேளையில் முருகப் பெருமானுக்கு பால் அபிஷேகம் செய்து, "ஓம் சரவண பவ" மந்திரத்தை 108 சொல்லி வழிபட வேண்டும். இதனால் மன அழுத்தம் குறையும். புதிய வாய்ப்புகள், மகிழ்ச்சி, புதிய மாற்றங்கள் வரும்.

2. கன்னி கன்னி ராசிக்காரர்கள் வெள்ளிக்கிழமையில் முருகனை வழிபட்டால் சந்தேக மனம், பயம், மனக்குழப்பம் ஆகியவை நீங்கும். வெள்ளிக்கிழமைகளில் அருணகிரிநாதர் அருளிய திருப்புகழில் இருந்து ஏதாவது ஒரு பாட்டை வாசித்தால் கூட மனம் லேசாகும். முருகப் பெருமானை மனதார நினைத்து திருப்புகழ் படிப்பதால் அடுத்த வாரமே கூட நல்ல செய்தி தேடி வரும்.

3. தனுசு தனுசு ராசிக்காரர்கள் வெள்ளிக்கிழமையில் முருகனை வழிபட்டால் அவர்களின் வெற்றிக் கதவு திறக்கும். வெள்ளிக்கிழமையில் சிவப்பு நிற மலர் அல்லது சிவப்பு நிற வஸ்திரத்தை முருகனுக்கு சாற்றி வழிபட்டால் தடைகள் அகலும். கல்வி, போட்டி தேர்வுகள், வேலை வாய்ப்பு, வளர்ச்சி ஆகியவை அமோகமாக இருக்கும்.

4. மீனம் மீனம் ராசிக்காரர்கள் வெள்ளிக்கிழமை மாலை வேளையில் முருகனின் படத்திற்கு முன் விளக்கு ஏற்றி வைத்து, குறைந்தபட்சம் ஒரு மணி நேரமாவது சரவண பவ மந்திரத்தை சொல்லுவதால் மன அமைதி, ஆன்மீக சக்தி, குடும்ப ஒற்றுமை ஆகியவை ஏற்படும்.


வெள்ளிக்கிழமையில் திருப்பரங்குன்றம் அல்லது உங்களுக்கு பிரியமான ஊர் முருகன் அல்லது உங்கள் வீட்டின் அருகில் உள்ள முருகனை மனதார வழிபடுங்கள். உங்கள் வாழ்க்கையில் பல நல்ல மாற்றங்கள், அற்புதங்கள் நடப்பதை காண முடியும். அதே போல் வெள்ளிக்கிழமையில் விளக்கேற்றி, சிவப்பு நிற மலர்களை முருகனுக்கு படைத்து, பால் நைவேத்தியமாக படைத்து, ஓம் சரவண பவ மந்திரம், கந்த சஷ்டி கவசம் ஆகியவற்றை நம்பிக்கையுடன் படித்து வந்தால் முருகனின் அருள் விரைவாகக் கிடைக்கும்.

மிக உயரமான கோபுரங்களை உடைய தென்னிந்தியாவின் டாப் 20 கோவில்கள்

கோபுர தரிசனம் கோடி புண்ணியம் என்பார்கள். கோவிலுக்குள் இருக்கும் தெய்வத்தை வழிபடுவதை விட பல மடங்கு புண்ணியத்தை தரக் கூடிய கோபுரங்களை தென்னிந்தியாவில் மிக அதிகம். அதிகமான கோபுரங்களை கொண்ட கோவில்கள் பல இருந்தாலும், உயரமான கோபுரங்களை கொண்ட பழமையான, புகழ்பெற்ற கோவில்கள் உள்ளன. இவற்றில் அதிக உயரமான கோபுரங்களை கொண்ட கோவில்கள் பற்றி தெரிந்து கொள்ளலாம்.

இந்தியா, பல லட்சக்கணக்கான கோவில்களைக் கொண்ட ஆன்மீக பூமியாக திகழ்கிறது. இவற்றுள் பல கோவில்கள் புராதன கோவில்களாகவும், புண்ணிய தலங்கள், பல பிரம்மாண்ட கோவில்களாகவும் உள்ளன. பல ஆயிரம் ஆண்டுகள் பழமையிலும், பிரம்மாண்டத்திலும் அனைவரையும் ஆச்சரியப்படுத்தும் கோவில்கள் தென்னிந்தியாவில் அதிகமாக உள்ளன. கோவில்களின் அடையாளமாக கருதப்படும் கோபுரங்களில் மிக உயரமான கோபுரங்களை கொண்ட கோவில்களும் தென்னிந்தியாவில் அதிகம். அப்படி தென்னிந்தியாவில் மிக உயரமான கோபுரங்களைக் கொண்ட டாப் 20 கோவில்களின் பட்டியலை தெரிந்து கொள்ளலாம்.

தென்னிந்தியாவில் 100 அடிக்கு அதிகமான உயரம் கொண்ட கோவில்கள் கோபுரங்கள் ஏராளம் உள்ளன. இவற்றில் பெரும்பாலானவை மிகவும் புகழ்பெற்ற தலங்களாகவும், சிவன் கோவில்களும் உள்ளன. இதில் ஒரு சில வைணவ புகழ்பெற்ற



மற்றும் திவ்ய தேசங்களான வைணவ தலங்களும் உள்ளன. கோவில் கோபுர உயரத்தில் மட்டுமின்றி பாவங்களான போக்கி, புண்ணியங்களை தரும் சிறப்புமிக்க முத்தி தலங்களாகவும் இவைகள் திகழ்கின்றன. வாழ்நாளில் ஒருமுறையாவது சென்று வழிபட வேண்டிய கோவில்களில் இவைகள் மிகவும் முக்கியமானவை.

தென்னிந்தியாவின் டாப் 20 உயரமான கோபுரங்களைக் கொண்ட கோவில்கள்:

1. ரங்கநாத சுவாமி கோவில், ஸ்ரீரங்கம் 239.5 அடி
2. முருகீஸ்வரர் கோவில், கர்நாடகா 237.5 அடி
3. அண்ணாமலையார் கோவில் கிழக்கு கோபுரம், திருவண்ணாமலை 216.5 அடி
4. தஞ்சை பெரிய கோவில், தஞ்சை 216 அடி

5. உலக எந்த பெருமான் கோவில், திருக்கோவிலூர் 194 அடி

6. ஆண்டாள் கோவில், ஸ்ரீவில்லிபுத்தூர் 193.5 அடி

7. ஏகாம்பரேஸ்வரர் கோவில், காஞ்சிபுரம் 190 அடி

8. கள்ளழகர் கோவில், மதுரை 187 அடி

9. காசி விஸ்வநாதர் கோவில், தென்காசி 180 அடி

10. சாரங்கபாணி கோவில், சும்பகோணம் 173 அடி

அண்ணாமலையார் கோவில் வடக்கு கோபுரம், திருவண்ணாமலை 171 அடி

12. மீனாட்சி அம்மன் கோவில், மதுரை 170 அடி

13. விருபாக்ஷ கோவில், ஹம்பி, கர்நாடகா 166 அடி

14. அண்ணாமலையார் கோவில் தெற்கு கோபுரம், திருவண்ணாமலை 157 அடி

15. ராஜகோபால சுவாமி கோவில், மன்னார் குடி 154 அடி

16. லட்சுமி நரசிம்மர் கோவில், மங்களகிரி, ஆந்திரா 153 அடி

17. ரங்கநாதசுவாமி கோவில் வெள்ளை கோபுரம், ஸ்ரீரம் 145 அடி

18. சுந்தரராஜ பெருமான் கோவில், உத்திரமேரூர் 144 அடி

19. அண்ணாமலையார் கோவில் வடக்கு கோபுரம், திருவண்ணாமலை 144 அடி

20. வரதராஜப் பெருமான் கோவில், காஞ்சிபுரம் 130 அடி

ஐபிஎல் சாம்பியன் ஆர்சிபி அணியை விடக்க உரிமையாளர் முடிவு



கடந்த ஐபிஎல் சாம்பியன் ஆர்சிபி அணியின் உரிமையாளர் நிறுவனமான டியாஜியோ ஆர்சிபி கிரிக்கெட் அணியை விற்க முடிவு செய்துள்ளது.

இது தொடர்பாக இந்திய பங்குச் சந்தை கட்டுப்பாட்டு வாரியத்திற்கு (SEBI) டியாகியோ நிறுவனம் அளித்த அறிக்கையில், ஆர்சிபி மீது தனது முதலீட்டுக்கான தேவைப்பாடு குறித்த ஆய்வு (strategic review) நடத்தப்படுவதாக தெரிவித்துள்ளது. இந்த மதிப்பாய்வு 2026 மார்ச் 31க்குள் நிறைவடையும் என கூறப்பட்டுள்ளது.

ஆர்சிபி அணி தற்போது அதிகாரபூர்வமாக விற்பனைக்கு வந்துள்ளது. அணியின் உரிமையாளரான டியாஜியோ (Diageo) நிறுவனம், கிட்டத்தட்ட 2 பில்லியன் அமெரிக்க டாலர் மதிப்புக்கு அணியை விற்கத் திட்டமிட்டுள்ளதாகத் தகவல்கள் வெளியாகியுள்ளன.

ஆர்சிபி ஆண்கள் மற்றும் மகளிர் அணிகளின் உரிமையாளரான ராயல் சாலஞ்சர்ஸ் ஸ்போர்ட்ஸ் (Royal Challengers Sports Private Limited-RCSPL), நிறுவனம் யுனைடெட் ஸ்பிரிட்ஸ் நிறுவனத்தின் முழுமையான துணை நிறுவனம். இந்நிறுவனத்தின் உரிமையாளர் டியாகியோ. இன்னும் நான்கு மாதக் காலத்திற்குள் ஆர்சிபி விற்பனையை முடிக்க அந்நிறுவனம் திட்டமிட்டுள்ளது.

"ஆர்சிபி அணி எங்களுக்கு முக்கியமான ஸ்தலத்தைச் சொத்தாக இருந்து வருகிறது. இருப்பினும், எங்களின் முக்கியத் தொழிலாள மதுபான வர்த்தகத்துக்கு, கிரிக்கெட் வணிகம் நேரடியாக இணைந்தது அல்ல. எனவே, இந்த முதலீட்டை திரும்பப் பெறுவது குறித்த மதிப்பாய்வை மேற்கொண்டு வருகிறோம்" என்று டியாஜியோ நிறுவனம் தெரிவித்துள்ளது.

சமீப ஆண்டுகளில் டியாகியோவின் உலகளாவிய வணிகம் சவால்களை எதிர்கொண்டுள்ள நிலையில், இத்தீர்மானம் வந்துள்ளது. இதற்கு முன், 2024 ஜூன் மாதத்தில் வெளியிடப்பட்ட பங்குச் சந்தை ஒழுங்குமுறை ஆணையத்துக்கான அறிக்கையில், ஆர்சிபி அணியின் விற்பனை குறித்தச் செய்திகளை "கற்பனையானவை" என அந்நிறுவனம் மறுத்தது குறிப்பிடத்தக்கது.

ஆனால், இப்போது உலகளாவிய சந்தை அழுத்தங்கள் காரணமாக டியாகியோவின் இந்த விற்பனைப் பரிசீலனைக்கு வந்ததாகத் தெரிகிறது. மேலும் தங்கள் முதல் ஐபிஎல் கோப்பையை வென்ற பிறகு பெங்களூரு சின்னசாமி மைதானம் வெளியே ஏற்பட்ட பிரதான காரணம் நெரிசலில் பலர் பல்விருந்தைகளுக்கு அணி விற்பனை குறித்த ஊக்கங்கள் அதிகரித்தன.

ஐபிஎல் தொடங்கிய காலத்தில் ஆர்சிபி அணி 111.6 மில்லியன் டாலர்களுக்கு விஜய் மல்லையாவால் வாங்கப்பட்டது. அவர் 2016ல் பதவி விலகியபின், டியாகியோ நிறுவனம் முழுமையான உரிமையாளராக ஆனது.

மேற்கு வங்க கிரிக்கெட் சங்கம் சார்பில் இந்திய கிரிக்கெட் வீரர்களை ரிச்சா கோஷுக்கு தங்க மட்டை, பந்து



ஐசிசி மகளிர் ஒருநாள் கிரிக்கெட் உலகக் கோப்பையை வென்ற இந்திய அணியில் இடம்பிடித்துள்ள மேற்கு வங்கத்தைச் சேர்ந்த வீரர்களுக்கான ரிச்சா கோஷுக்கு தங்க மலர் வாழ்த்துப் பூசப்பட்ட பேட், பந்தை பரிசாக வழங்க அம்மாநில கிரிக்கெட் சங்கம் (சிஏபி) முடிவு செய்துள்ளது.

அண்மையில் முடிவடைந்த மகளிர் உலகக் கோப்பை கிரிக்கெட் போட்டியில் இந்திய அணி 52 ரன்கள் வித்தியாசத்தில் தென் ஆப்பிரிக்க அணியை வென்று கோப்பையை முதன்முறையாகக் கைப்பற்றியது. இந்திய அணியில் இடம்பிடித்த ரிச்சா கோஷு ஒட்டுமொத்தமாக தொடரில் 235 ரன்கள் விளாசினார்.

மேலும், இந்த உலகக் கோப்பை தொடரில் ரிச்சா கோஷு 12 சிக்ஸர்களை விளாசிப்பூர்த்தார். இதன் மூலம் ஓர் உலகக் கோப்பை தொடரில் அதிக சிக்ஸர்கள் விளாசிய மேற்கு இந்தியத் தீவுகள் அணி வீரர்களை தியமந்த்ரா தேட்டின் சாதனையை ரிச்சா கோஷு சமன் செய்திருந்தார்.

இதையடுத்து அவருக்கு வரும் 8ம் தேதி கொல்கத்தா ஈடன் கார்டன் மைதானத்தில் பிரம்மாண்டமான முறையில் பாராட்டு விழாசெய்ய மேற்கு வங்க கிரிக்கெட் சங்கம் நடத்துவதுள்ளது.

அப்போது அவருக்கு தங்க மலர் வாழ்த்துப் பூசப்பட்ட பேட், பந்து ஆகியவற்றை பரிசாக மேற்கு வங்க கிரிக்கெட் சங்க நிர்வாகிகள் வழங்கி கவுரவிக்க உள்ளனர்.



மிட்செல் சாண்ட்னர் போராட்டம் வீண்: டி20ல் நியூஸிலாந்தை வீழ்த்தியது மே.கீ.தீவுகள்

நியூஸிலாந்து மேற்கு இந்தியத் தீவுகள் இடையிலான முதல் டி20 கிரிக்கெட் போட்டி நேற்று ஆக்லாந்தில் உள்ள ஈடன் பார்க் மைதானத்தில் நடைபெற்றது. முதலில் பெட் செசு மேற்கு இந்தியத் தீவுகள் அணி 20 ஓவர்களில் 6 விக்கெட் கள் இழப்புக்கு 164 ரன்கள் எடுத்தது.

அதிகபட்சமாக கேப்டன் ஷாப் ஹோப் 39 பந்துகளில், 3 சிக்ஸர்கள், 4 பவுண்டரிகளுடன் 53 ரன்கள் விளாசினார். ரோவ்மன் பவல் 33, ராஸ்டன் சேஸ் 28, அலிக் அதானல் 16 ரன்கள் சேர்த்தனர்.

165 ரன்கள் இலக்குடன் பேட் செய்த நியூஸிலாந்து அணி 16.4 ஓவர்களில் 107 ரன்களுக்கு 9 விக்கெட்களை இழந்து தோல்வியின் பிடியில் சிக்கியது. டிம் ராபின்சன் 27, டேவன் கான்வே 13, ரச்சின் ரவீந்திரா 21, மார்ச் சாப்மேன் 7, டேரில் மிட்செல் 13, மைக்கேல் பிரேஸ்வெல் 1, ஜேம்ஸ் நீஷாம் 11, சாக் ஃபோல்க்ஸ் 1, கைல் ஜேம்சன் 2 ரன்களில் ஆட்டமிழந்தனர்.

கைவசம் ஒரு விக்கெட் மட்டுமே இருந்த நிலையில் வெற்றிக்கு 20 பந்துகளில், 58 ரன்கள் தேவை என்ற நிலையில் கேப்டன் மிட்செல் சாண்ட்னர் போராடினார். மேத்யூ ஃபோர்டு வீசிய 18வது ஓவரில் 4 பவுண்டரிகள், ஒரு சிக்ஸரையும் ஜேசன் ஹோல்டர் வீசிய அடுத்த ஓவரின் முதல் 3 பந்துகளையும் பவுண்டரிக்கு விரட்டி அசத்தினார் மிட்செல் சாண்ட்னர்.

அதிரடியாக விளையாடிய மிட்செல் சாண்ட்னர் 28 பந்துகளில், சிக்ஸர்கள், 8 பவுண்டரிகளுடன் 55 ரன்கள் சேர்த்த போதிலும் வெற்றியை வசப்படுத்த முடியாமல் போனது. முடிவில் 20 ஓவர்களில் நியூஸிலாந்து அணி 9 விக்கெட்கள் இழப்புக்கு 157 ரன்கள் எடுத்து தோல்வி அடைந்தது. ரோமாண்டியோ ஷெப்பர்டு வீசிய கடைசி ஓவரில் நியூஸிலாந்து அணியின் வெற்றிக்கு 20 ரன்கள் தேவையாக இருந்தன. முதல் 2 பந்துகளில் ரன்கள் சேர்க்காத சாண்ட்னர், கடைசி 4 பந்துகளில் 12 ரன்கள் சேர்த்தார். இதில் தலா ஒரு சிக்ஸர், பவுண்டரி அடங்கும்.

ஒரு கட்டத்தில் நியூஸிலாந்து அணி 10 ஓவர்களில் 2 விக்கெட்கள் இழப்புக்கு 70 ரன்கள் சேர்த்து வலுவாகவே இருந்தது. ஆனால் மேற்கொண்டு 37 ரன்களை எடுப்பதற்குள் 7 விக்கெட்களை கொத்தாக தாரைவார்த்தது. இதுவே அந்த அணி யின் வீழ்ச்சிக்கு முக்கிய காரணமாக அமைந்தது. மேற்கு இந்தியத் தீவுகள் அணி சார்பில் ஜெய்டன் சீல்ஸ், ராஸ்டன் சேஸ் ஆகியோர் தலா 3 விக்கெட்களை வீழ்த்தினர். 7 ரன்கள் வித்தியாசத்தில் வெற்றி பெற்ற மேற்கு இந்தியத் தீவுகள் அணி 5 ஆட்டங்கள் கொண்ட டி20 தொடரில் 10 என முன்னிலை வகிக்கிறது.



விஜய்யின் 'ஜனநாயகன்' புதிய போஸ்டர் வை

ரல் முதல் சிங்கின் சனிக்கிழமை ரீலீஸ்! விஜய் நடித்துள்ள 'ஜனநாயகன்' படத்தின் புதிய போஸ்டர் சமூக வலைதளங்களில் வைரலாகி வருகிறது. கே.வி.என் நிறுவனம் தயாரிப்பில் உருவாகி வரும் படம் 'ஜனநாயகன்', விஜய், பூஜா ஹெக்டே, பாபி தியோஸ், கௌதம் மேனன், ப்ரியாமணி, நரேன், மமிதா கபூர் உள்ளிட்ட பலர் நடித்துள்ள இப்படத்தை ஹெச்.வினோத் இயக்கியுள்ளார். அளிக்கு இசையமைப்பாளராக பணிபுரிந்து வருகிறார். இப்படம் பொங்கல் பண்டிகையை முன்னிட்டு வரும் ஜனவரி 09 அன்று வெளியாகும் என்று அறிவிக்கப்பட்டுள்ளது.

கருர் நெரிசல் சம்பவம் காரணமாக இப்படம் குறித்த அறிவிப்பு எதையும் வெளியிடாமல் இருந்து வந்தது படக்குழு. இந்த நிலையில் விஜய் மீண்டும் அரசியல் களத்துக்கு வந்த நிலையில், தற்போது இப்படத்தின் புதிய போஸ்டர் ஒன்று வெளியிடப்பட்டுள்ளது. அதில் விஜய் நடுவில் நிற்க அவரை சுற்றி நிற்கும் மக்கள் அனைவரும் அவர் நெஞ்சின் மீது கை வைத்திருக்கின்றனர். இந்த போஸ்டர் சமூக வலைதளங்களில் வைரலாகி வருகிறது.

மேலும் இப்படத்தின் முதல் பாடல் வரும் நவம்பர் 8 (சனிக்கிழமை) அன்று வெளியாகும் என்று படக்குழு அறிவித்துள்ளது. இது படத்தில் விஜய்யின் அறிமுகப் பாடலாக இருக்கலாம் என்று கூறப்படுகிறது.

நடிகர் துல்கர் சல்மானுக்கு நுகர்வோர் நீதிமன்றம் நோட்டீஸ்

நடிகர் துல்கர் சல்மானுக்கு நுகர்வோர் நீதிமன்றம் நோட்டீஸ் பிரபல நடிகர் துல்கர் சல்மான், கோளாவில் உள்ள பிரபலமான பிரியாணி அரிசியின் விளம்பர தூதராக இருக்கிறார்.

அவர் மீது, பத்தனம் திட்டா மாவட்டத்தைச் சேர்ந்த கேட்டரிங் நிறுவனம் ஒன்றின் ஊழியர் பி.என். ஜெயராஜன் என்பவர், நுகர்வோர் ஆணையத்தில் வழக்கு தொடர்ந்தார். அதில், "திருமண விழாவுக்காக, குறிப்பிட்ட பிராண்டின் 50 கிலோ பிரியாணி அரிசியை, ஆகஸ்ட் மாதம் வாங்கினோம்.

அதில், அந்த அரிசி எப்போது பேக் செய்யப்பட்டது, காலாவதி தேதி உள்ளிட்ட எதுவும் இல்லை. அதில் சமைத்த பிரியாணியைச் சாப்பிட்ட பலருக்கு உடல்நலக்குறைவு ஏற்பட்டது. இதனால் அந்த அரிசி நிறுவனத்தின் உரிமையாளர், விளம்பர தூதரான நடிகர் துல்கர் சல்மான், அரிசியை விறகை உரிமையாளர் ஆகியோர் மீது நடவடிக்கை எடுக்க வேண்டும்" என்று கூறியிருந்தார்.

மேலும் இப்பிரச்சினை காரணமாகத் தனது கேட்டரிங் தொழிலின் நம்பகத்தன்மை பாதித்துவிட்டதாகவும் பல திருமண முன்பதிவுகள் ரத்து செய்யப்பட்டதாகவும் குற்றம் சாட்டினார். இதையடுத்து இது தொடர்பாக விளக்கம் கேட்டு துல்கர் சல்மான், அரிசி நிறுவன உரிமையாளர் ஆகியோர் டிச.3ம் தேதி நேரில் ஆஜராக நுகர்வோர் ஆணையை நோட்டீஸ் அனுப்பியுள்ளது.



'காவலன்' செயலியால் உருவான 'திடீரெய்னர்'!

ஹீகாந்த், ஷாம் நடித்துள்ள த்ரில்லர் படம், 'தி டிரெய்னர்'. ஜூனியர் எம். ஜி. ஆர், பிரின்ஸ் சால்வின், அஞ்சனா கிருத்தி, பஜிதா பொன்னாடர், வாசு சந்திரசேகர், சாய் தீனா, லதாராஸ், ஜே.ஆர்.எம்.ராஜ்மோகன், பிரியங்கா ராய் என பலர் நடித்துள்ளனர். டிரான்ஸ் தெலுங்கா மீடியா மற்றும் என்ட்டெயின்மென்ட் நிறுவனம் சார்பில் நீலா தயாரிக்கிறார். பி.வேல்மோனிக்கம் இயக்கியுள்ள இப்படத்துக்கு அருள்மொழி சோழன் ஒளிப்பதிவு செய்துள்ளார். காத்திக் ராஜா இசை அமைத்திருக்கிறார்.

"பெங்களூர் பாதுகாப்பு மற்றும் முன்னேற்றத்துக்காக தமிழ்நாடு போலீஸார் உருவாக்கிய 'காவலன்' செயலியில் இருந்து உத்வேகம் பெற்று சமூகத்துக்குத் தேவையான படமாக இது உருவாகியுள்ளது. நடிகர் காந்த், நாய் பயிற்சியாளராக நடித்துள்ளார். அவருடன் 'ஓ' என்ற நாயும் முக்கிய கதாபாத்திரமாக வருகிறது.

ஜூனியர் எம்.ஜி.ஆர், வில்லன் கதாபாத்திரத்தில் நடித்துள்ளார். அவருடைய செல்வாக்கின் கீழ் குற்றச் செயல்களில் ஈடுபடும் மர்ம குற்றலைச் சுற்றிக் கதை சுழல்கிறது. போலீஸ் அதிகாரி வாம், காந்தை குற்றவாளி என்று தவறாக நினைக்கிறார். தன்னை நிரூபிக்க அவர் என்ன செய்யிறார் என்பது கதை" என்று படக்குழு, விரைவில் படம் வெளியாகும் எனத் தெரிவித்துள்ளனர்.



ஸ்ரீ நேர் வித்யாலயா மெட்ரிக் மேல்நிலைப்பள்ளியில் 60 வது ஆண்டு விளையாட்டு விழா

கோவை, நவ.16- கோவை மாவட்டம் ஆர் எஸ் புரம் பகுதியில் இயங்கி வரும் ஸ்ரீ நேர் வித்யாலயா மெட்ரிக் மேல்நிலைப்பள்ளியில் 60 வது ஆண்டு விளையாட்டு விழா மிகச் சிறப்பாக கொண்டாடப்பட்டது. பள்ளியின் முதல்வர் ஸ்ரீமதி ஜி பங்கஜ் விழாவில் கலந்துகொண்ட அனைவரையும் வரவேற்று பேசினார். முன்னதாக சிறப்பு விருந்தினர்களாக கலந்துகொண்ட ரோட்டரி சங்க நிர்வாகி வழக்குரைஞர் சந்திர வடிவேலு மற்றும் பள்ளியின் தலைவர் ஸ்ரீ மஹாவிர் போத்ரா ஆகியோருக்கு பள்ளி நிர்வாகம் சார்பில் உற்சாக வரவேற்பு வழங்கினர்.



தாராபுரம் ஹோட்டல்கள், பேக்கரி சங்க தலைவராக சூர்யா பேக்கரி டி.எஸ். முருகேஷ் அவர்கள் பொறுப்பேற்றார்

தாராபுரம், நவ.16- தாராபுரத்தில் ஹோட்டல்கள், பேக்கரி, கடைகள், மெஸ், ஸ்டீட் ஸ்டால் உள்ளடக்கிய தாராபுரம் ஹோட்டல் சங்கம் என்ற பெயரில் கடந்த 40 வருடங்களுக்கு மேலாக சிறப்புடன் செயல்பட்டு வருகிறது. புதிதாக நிர்வாகிகள் நேற்று தேர்ந்தெடுக்கப்பட்டனர். தாராபுரம் ஹோட்டல்கள், பேக்கரி, மெஸ், ஸ்டீட் கடைகள் ஆகியவற்றின் செயற்குழு கூட்டம் தாராபுரம் அமராவதி சிலை அருகில் உள்ள ஆனந்த பவன் உணவக மண்டபத்தில் நடைபெற்றது. சங்கத் தலைவராக உறுப்பினர்கள் ஒன்று கூடி சூர்யா பேக்கரி உரிமையாளர் டி.எஸ். முருகேஷ் அவர்களை தேர்ந்தெடுத்தனர். செயலாளராக ஆர்த்தி முருகேஷ், பொருளாளராக சக்தி மெஸ் மாணிக்கம், பொதுச் செயலாளர் வி.எம். பேக்கரி சுப்பிரமணி, துணைத் தலைவராக பாலாஜி பவன் அபூர்வா குணசேகரன், பாலகிருஷ்ணன் ஆகியோர் மற்றும் செயற்குழு உறுப்பினர்கள் தேர்ந்தெடுக்கப்பட்டனர். புதிய நிர்வாகிகளுக்கு திருப்பூர் மாவட்ட சங்கத் தலைவர் கொக்கரகோ சாமிநாதன் கௌரவத் தலைவர் முர்த்தி, செயலாளர், ரமணாஸ் நாகராஜன் பொருளாளர் முர்த்தி ஆகியோர் வாழ்த்தினர். விழாவில் திருப்பூர் மாவட்டத்தில் உள்ள பல்லடம், காங்கேயம், அவிநாசி ஆகிய பகுதியில் இருந்து ஹோட்டல் சங்க நிர்வாகிகள் கலந்துகொண்டு புதிதாக பொறுப்பேற்ற நிர்வாகிகளை வாழ்த்தினார்கள்.



குரோம்பேட்டையில் தமிழக வாழ்வுரிமை கட்சி சார்பில் தமிழக வேலை தமிழருக்கே என்ற தலைப்பில் தெருமுனை கூட்டம் நடைபெற்றது

குரோம்பேட்டை, நவ.16- சென்னை அடுத்த குரோம்பேட்டை ராதாநகர் அனுமார் கோவில் அருகே பல்லாவரம் சட்டமன்ற தொகுதி வாழ்வுரிமைக் கட்சி சார்பில் தமிழக வேலை தமிழருக்கே என்ற தலைப்பில் தொகுதி செயலாளர் சுரேஷ், பொழிச்சலூர் கோபிநாத், அஸ்தினாபுரம் காத்திக் தலைமையில் சேகர், சாய்சுரேஷ், கோபால், ஆட்டோ குணானன், ஏழுமலை முன்னிலையில் நடைபெற்றது. தெருமுனை கூட்டத்திற்கு சிறப்பு அழைப்பாளராக ஈ.ராமகேந்திரன், ஆர்.டி.எஸ்.சுரேஷ், வழக்கறிஞர் செல்லா, குன்றத்தூர் ஞானம், அப்துல்ஷபீக், மணி, மண்ணி வாக்கம் சீனிவாசன், திருகச்சூர் அழகு, மறைமலைநகர் கமல், தாம்பரம் பிரேம் பொன்றாஜா, ஆலந்தூர் ராயப்பன் உட்பட வாழ்வுரிமை கட்சி நிர்வாகிகள் ஏராளமானோர் கலந்து கொண்டனர்.



சிவகங்கை மாவட்டத்தில் தவெக தலைவர் விஜய் ஆணைக்கிணங்க பொதுச் செயலாளர் ஆனந்த் அறிவித்தளின்படி தெற்கு மாவட்ட செயலாளர் முத்து பாரதி ஆலோசனை படி சிவகங்கை மாவட்ட இணை செயலாளர் காளீஸ்வரன் மற்றும் மாவட்ட செயற்குழு உறுப்பினர் தாமரைப்பாண்டி ஆலோசனை படி மானாமதுரை மேற்கு ஒன்றிய செயலாளர் சரணாஜ் ஏற்பாட்டிலும் ஒன்றிய கட்சி வளர்ச்சி பணி மற்றும் நிர்வாகிகள் அறிமுக ஆலோசனை கூட்டம் நேற்று முன்தினம் நடைபெற்றது. இந்நிகழ்வில் ஒன்றிய இ.செயலாளர் குரு.முருகானந்தம், செயலாளர் பா.சித்ரா தலைமையில் ஆலோசிக்கப்பட்டது. இதில் இணைஞர் அமைப்பாளர் பொ.கவிபாலன் இவர்களது முன்னிலையிலும் மற்றும் ஒன்றிய செயற்குழு உறுப்பினர்கள் ஆகியோர் கலந்து கொண்டனர்.



புழையில் நாள்தோறும் முதியோர்களுக்கும் கியலாதவர்களுக்கும் கால உணவு வழங்கி வரும் பால் வியாபாரி

புழை, நவ.16- புழை அருகே ஆயக்குடியைச் சேர்ந்தவர் ஞானசேகர். தினமும் பால் வியாபாரம் செய்து குறைந்த வருமானத்தில் குடும்பம் நடத்தி வரும் ஞானசேகர் ஆண்டுதோறும் தைப்பூசம் மற்றும் பங்குனி உத்திர விழா காலங்களில் பாதயாத்திரை பக்தர்களுக்கு உணவு வழங்கி வந்தார். பின்னர் தினந்தோறும் முதியவர்களுக்கும் கியலாதவர்களுக்கும் உணவு வழங்க வேண்டும் என முடிவு செய்து தனது வீட்டில் தினமும் காலையில் தானே தக்காளி சாதம் வெண்பொங்கல் சாம்பார் சாதம் என விதவிதமான உணவு வகைகளை தயார் செய்து வழங்கி வருகிறார். இவர் வழங்கும் உணவை பெறுவதற்காக தினமும் காலையில் ஏராளமான முதியோர்கள் ஞானசேகர் வீட்டிற்கு வந்து உணவைப் பெற்று செல்கின்றனர். ஆதரவின்றி தவித்து வரும் தங்களுக்கு கால உணவு வழங்குவது மிகவும் பயனுள்ளதாக இருப்பதாக முதியோர்கள் தெரிவித்தனர். கடந்த ஐந்து ஆண்டுகளுக்கு மேலாக உணவு வழங்கி வரும் ஞானசேகருக்கு அப்போது மக்கள் பாராட்டுக்களை தெரிவித்து வருகின்றனர்.



சாரிமலை கோயில் தங்கம் திருட்டு வழக்கில் அமலாக்கத் துறை கேரள உயர் நீதிமன்றத்தில் முறையீடு

துருவனந்தபுரம், நவ.16- சாரிமலை கோயில் தங்கம் திருட்டு வழக்கில் அமலாக்கத் துறை கேரள உயர் நீதிமன்றத்தில் முறையீடு செய்துள்ளது. சாரிமலை தங்கம் திருட்டு வழக்கில் அதிகாரப்பூர்வ எல்லை வழுக்கக் கோரி கேரள ஐகோர்ட்டில் ED மனு தாக்கல் செய்துள்ளது. ஐகோர்ட்டு மேற்பார்வையில் SITயால் விசாரிக்கப்படுகிறது என ED கோரிக்கையை நிராகரித்து ரன்னி நீதிபதி உத்தரவிட்டார். ஐகோர்ட்டு மேற்பார்வையில் SITயால் விசாரிக்கப்படுகிறது என ED கோரிக்கையை நிராகரித்து ரன்னி நீதிபதி உத்தரவிட்டார்.



சிவகங்கை மாவட்டம் இளையாங்குடி வட்ட கட்டப்பணிகள் குழுவின் சார்பில் இளையாங்குடி மேல்நிலைப்பள்ளியில் குழந்தைகள் தினம் மற்றும் சட்ட விழிப்புணர்வு முகாம் நடைபெற்றது. பள்ளியின் தாளாளர் ஹாஜி முசாபர் அப்துல் ரகுமான் தலைமை வகித்தார். தலைமையாசிரியர் ஜனாப் முகமது இல்லமாயில் அனைவரையும் வரவேற்றார். இளையாங்குடி வட்ட சட்ட பணிகள் குழுவின் தலைவரும் மாவட்ட உரிமையாளர் மற்றும் குற்றவியல் நீதிபதியுமான ஆர். மணியன் மானவ மாணவியர்களுக்கு நல்லொழுக்கம் ஆசிரியர்களிடம் பணியடிப்பு குழந்தைகளுக்கான சட்டம் பற்றி சிறப்புரை ஆற்றினார். இந்த நிகழ்வில் மானவ மாணவியர்கள் ஆசிரியர்கள், வழக்கறிஞர்கள் அன்பழகன் ஜான் சேவியர் ககன்யா அமர்நாத் மற்றும் நீதிமன்ற பணியாளர்கள் பாண்டியன் காத்திகேயன் கலந்து கொண்டனர். இறுதியாக பள்ளியின் உதவி தலைமை ஆசிரியர் ஜனாப் சிக்கந்தர் கலைமான் இந்த நிகழ்ச்சியில் கலந்துகொண்ட அனைவருக்கும் நன்றி கூறினார். முகாம் ஏற்பாடுகளை இளையாங்குடி வட்ட சட்ட பணிகள் குழு இளவரசன் செய்திருந்தார்.

'தேர்தல் ஆணைய கூட்டத்துக்கு தவெகவையும் அழைத்தீடு' விஜய் கடிதம்

சென்னை, நவ.16- தேர்தல் ஆணையம் நடத்தும் கூட்டங்களுக்கு, தவெகவுக்கு அழைப்பு விடுக்கக் கோரி இந்திய மற்றும் தமிழக தேர்தல் ஆணையத்துக்கு விஜய் கடிதம் எழுதியுள்ளார். அந்த கடிதத்தில், "தேர்தல் ஆணைய கூட்டத்துக்கு அழைப்பு விடுக்கப்படுவதில்லை. வரலாற்றுக்குள் தேர்தல்களில் மாநிலம் முழுவதும் போட்டியிட உள்ளோம். ஒவ்வொரு குடிமகனின் குரலும் கேட்கப்படும் வகையில், ஜனநாயக செயல்முறையை மேம்படுத்துவதற்கு எங்கள் கட்சி உறுதியாகவும், அர்ப்பணிப்புடனும் செயல்பட்டு வருகிறது. தேர்தல் ஆணையம் இந்திய தேர்தல் அமைப்பில் முக்கிய பங்குதாரர். பதிவு பெற்ற கட்சி என்ற அடிப்படையில் தவெகவிற்கும் அழைப்பு விடுக்க வேண்டும். சமத்துவத்தையும், ஜனநாயக சமநிலையையும் பாதிக்கும் வகையில் இந்த செயல்பாடு உள்ளது.



தேர்தல் ஆணையம் நடத்தும் கூட்டங்களுக்கு, தவெகவுக்கு அழைப்பு விடுக்கக் கோரி இந்திய மற்றும் தமிழக தேர்தல் ஆணையத்துக்கு விஜய் கடிதம் எழுதியுள்ளார். அந்த கடிதத்தில், "தேர்தல் ஆணைய கூட்டத்துக்கு அழைப்பு விடுக்கப்படுவதில்லை. வரலாற்றுக்குள் தேர்தல்களில் மாநிலம் முழுவதும் போட்டியிட உள்ளோம். ஒவ்வொரு குடிமகனின் குரலும் கேட்கப்படும் வகையில், ஜனநாயக செயல்முறையை மேம்படுத்துவதற்கு எங்கள் கட்சி உறுதியாகவும், அர்ப்பணிப்புடனும் செயல்பட்டு வருகிறது. தேர்தல் ஆணையம் இந்திய தேர்தல் அமைப்பில் முக்கிய பங்குதாரர். பதிவு பெற்ற கட்சி என்ற அடிப்படையில் தவெகவிற்கும் அழைப்பு விடுக்க வேண்டும். சமத்துவத்தையும், ஜனநாயக சமநிலையையும் பாதிக்கும் வகையில் இந்த செயல்பாடு உள்ளது.

சென்னையில் வளர்ப்பு நாய்களுக்கு உரிமம் கட்டாயம்: உத்தரவை எதிர்த்து வழக்கு

சென்னை, நவ.16- சென்னையில் வளர்ப்பு நாய்கள் சாலைகளில் நடந்து செல்வோரை கடித்துக் குதறும் சம்பவங்கள் அதிகரித்தன. இதையடுத்து வளர்ப்பு நாய்களை பதிவு செய்து உரிமம் பெறாவிட்டால் ரூ.5 ஆயிரம் அபராதம் விதிக்கப்படும் என்றும், வாய் கவசம் அணியாவிட்டால் ரூ. 500 அபராதம் விதிக்கப்படும் என்றும் சென்னை மாநகராட்சி அறிவித்துள்ளது. இந்த உத்தரவை எதிர்த்து, இந்திய கால்நடைகளுக்கான மக்கள் அமைப்பு சார்பில் உயர் நீதிமன்றத்தில் தொடரப்பட்ட வழக்கில், 'ஒரு தனிநபருக்கு 4 வளர்ப்பு நாய்களுக்கு மட்டுமே உரிமம் வழங்கப்படும் என மாநகராட்சி தரப்பில் தெரிவிக்கப்பட்டது. அதை எதிர்த்து நீதிபதி, மனுதாரர் எழுப்பியுள்ள பிரச்சினைகள் குறித்து மாநகராட்சி தரப்பில் விளக்கமளிக்க உத்தரவிட்டு விசாரணையை நவ.25 ம் தேதிக்கு தள்ளி வைத்துள்ளார்.

சென்னை, நவ.16- தேர்தல் ஆணையம் நடத்தும் கூட்டங்களுக்கு, தவெகவுக்கு அழைப்பு விடுக்கக் கோரி இந்திய மற்றும் தமிழக தேர்தல் ஆணையத்துக்கு விஜய் கடிதம் எழுதியுள்ளார். அந்த கடிதத்தில், "தேர்தல் ஆணைய கூட்டத்துக்கு அழைப்பு விடுக்கப்படுவதில்லை. வரலாற்றுக்குள் தேர்தல்களில் மாநிலம் முழுவதும் போட்டியிட உள்ளோம். ஒவ்வொரு குடிமகனின் குரலும் கேட்கப்படும் வகையில், ஜனநாயக செயல்முறையை மேம்படுத்துவதற்கு எங்கள் கட்சி உறுதியாகவும், அர்ப்பணிப்புடனும் செயல்பட்டு வருகிறது. தேர்தல் ஆணையம் இந்திய தேர்தல் அமைப்பில் முக்கிய பங்குதாரர். பதிவு பெற்ற கட்சி என்ற அடிப்படையில் தவெகவிற்கும் அழைப்பு விடுக்க வேண்டும். சமத்துவத்தையும், ஜனநாயக சமநிலையையும் பாதிக்கும் வகையில் இந்த செயல்பாடு உள்ளது.



சிவகங்கை மாவட்டம் இளையாங்குடி வட்ட கட்டப்பணிகள் குழுவின் சார்பில் இளையாங்குடி மேல்நிலைப்பள்ளியில் குழந்தைகள் தினம் மற்றும் சட்ட விழிப்புணர்வு முகாம் நடைபெற்றது. பள்ளியின் தாளாளர் ஹாஜி முசாபர் அப்துல் ரகுமான் தலைமை வகித்தார். தலைமையாசிரியர் ஜனாப் முகமது இல்லமாயில் அனைவரையும் வரவேற்றார். இளையாங்குடி வட்ட சட்ட பணிகள் குழுவின் தலைவரும் மாவட்ட உரிமையாளர் மற்றும் குற்றவியல் நீதிபதியுமான ஆர். மணியன் மானவ மாணவியர்களுக்கு நல்லொழுக்கம் ஆசிரியர்களிடம் பணியடிப்பு குழந்தைகளுக்கான சட்டம் பற்றி சிறப்புரை ஆற்றினார். இந்த நிகழ்வில் மானவ மாணவியர்கள் ஆசிரியர்கள், வழக்கறிஞர்கள் அன்பழகன் ஜான் சேவியர் ககன்யா அமர்நாத் மற்றும் நீதிமன்ற பணியாளர்கள் பாண்டியன் காத்திகேயன் கலந்து கொண்டனர். இறுதியாக பள்ளியின் உதவி தலைமை ஆசிரியர் ஜனாப் சிக்கந்தர் கலைமான் இந்த நிகழ்ச்சியில் கலந்துகொண்ட அனைவருக்கும் நன்றி கூறினார். முகாம் ஏற்பாடுகளை இளையாங்குடி வட்ட சட்ட பணிகள் குழு இளவரசன் செய்திருந்தார்.